

د افغانستان د بهرنې اړیکو اړوند لوړیتوبونه په اوستیو حالتو کې

پوهنواں دکتور مصباح الله عبدالباقي^۱، استاد نصیر احمد نوبدي^۲

۱- عضو کادر علمی پوهنځی شرعیات و رئیس پوهنتون سلام

۲- عضو کادر علمی پوهنځی حقوق و علوم سیاسی

+93771964474 :

+93787334457 :

misbah.abdulbaqi@gmail.com :

nnawidy@gmail.com :

معلومات مقاله

تاریخ نشر: 1402/05/26

شماره مقاله در ژورنال: 01

تعداد صفحات: 14

شماره نوبتی مجله: 13

کلید واژه ها

افغانستان، بهرنې سیاست،
څلواکۍ ساتنه، اړوند
لوړیتوبونه، د شرعی موازناتو

لټه

په دې لنډه مقاله کې د دې هڅه شوی چې په اوستیو حالتو کې د افغانستان د بهرنې سیاست اړوند لوړیتوبونه وڅېل شی، او په لنډ دول د یوې طرحي په توګه واکمنانو ته وړاندې کړي شي، د بهرنې اړیکو اړوند لوړیتوبونه خو دول دي، لوړې يې د بهرنې اړیکو د اهدافو او موخو اړوند لوړیتوبونه دي، دویم يې د بهرنې اړیکو د رامنځته کولو اړوند لوړیتوبونه دي، او درېم يې د نورې نړۍ سره د اسلامي امارت د مثبتې بنکېلټيا اړوند لوړیتوبونه دي.

په لوړې برخه کې د بهرنې اړیکو د موخو او اهدافو اړوند لوړیتوبونه خېل شوي، او دا تر ټولو مهم لوړیتوبونه خکه دې چې دا د افغانستان د بهرنې سیاست سمت تاکي، او هغه قبله ورنه مشخصه کوي چې دا اړیکې باید د هغه په لور ولاړې شي، په دې لړ کې دې دې په لنډ دول د مشخصونکتو په شکل د دې لوړیتوبونه یادونه شوی ده، او غوښتنه مو ده چې د هېواد ټولې سیاسي نماینده ګې باید دا لوړیتوبونه په نظر کې وسانې.

له دې وروسته په مقاله کې د بهرنې اړیکو د رامنځته کولو اړوند لوړیتوبونه په ګوته شوی، په دې اړه پنځه لوړیتوبونه په ګوته شوی چې د بهرنې اړیکو په اړه د اسلامي امارت د مشرانو ترمنځ د عامې همغوي اړیکا او د بهرنې اړیکو او نورو ګامونو ترمنځ د شرعی موازناتو او لوړیتوبونه په نظر کې نیول او (د شکلې اړیکو پر خای د اعتماد فضاء رامنځته کولو) او (د خپل مصادیقت د ساتلو) او (د متوازن اړیکو یا بې پري سیاست خپلولو) خڅه عبارت دي.

د مقالی په اخیرني برخه کې د نورو هېوادونو سره د اسلامي امارت د مثبتې بنکېلټيا اړوند لوړیتوبونه خېل شوي، او دا په ګوته شوی چې اسلامي امارت د اړیکو د رامنځته کولو او نورو هېوادونو سره د بنکېلټيا دې مهم مسایل د خان سره لري، چې په دې اړه لاندې قصوو ته لوړیتوب ورکړي: (سیمه بیز اتصال) (متقابلې اقتصادي ګټې) (د اوبو اړوند قضې) (د بهرنې مسلح جهادی ګروپونو او امنیت اړوند قضې) (د نړیوالی اجندا د نه درلودلو په اړه داد ورکول) (د سرحدونو لاتجي) (غیر قانوني هجرتونه) او داسې نور شامل دي، د دې لوړیتوبونه په نظر کې نیولو سره مور د نېړۍ دې هېوادونه په مثبت دول د خان سره په اړیکو کې بنکېل کولی شو.

که دا لوړیتوبونه په ټولو مراحلو کې رعایت شي، په اوستیو حالتو کې د افغانستان نړیوالی اړیکې پر مستحکمو بنسټیونو درپدلي شي، خو که دا لوړیتوبونه رعایت نه کړاي شي نو بیا د کامیابو بهرنې اړیکو توقع درلودل به د خیال څخه پرته بلڅه نه وي.

معلومات مجله:

مجله علمی پوهنتون سلام، نشرات خویش را از سال 1390 هـ. ش آغاز نموده و دست آورد های زیادی در این زمینه دارد، در ادامه سلسله فعالیت های خویش به تاریخ 22/03/1401 اعتیار نامه خویش را به عنوان یکی از معتبرترین مجله از واژت محترم تحصیلات عالی کشور به دست آورد، آدرس: افغانستان، کابل، ناحیه چهارم، کوله پشتنه، چهار راهی قلعه بست (گل سرخ)، پوهنتون سلام.

آدرس ارباطی: salamuk@salam.edu.af، ویب سایت: <https://salam.edu.af/magazine>، ایمیل: +93202230664 و +93788275275.

سریزه

الحمد لله رب العلمين والصلوة والسلام على سيد الأنبياء والمرسلين وعلى آله وأصحابه أجمعين، وبعد.

د موضوع اهمیت

د یو هېواد لپاره بهرنې اړیکې حیاتي ارزښت لري، هیڅ هېواد له دې اړیکو پرته خپل عادي ژوند پرمخ نه شي وړي، ځکه چې هیڅ یو هېواد هم خپلې ټولې اړتیاوې په خانته خان نه شي پوره کولی، نو په دې اړه په نورو هېوادونو باندې اعتماد کولو ته اړ کېږي، همدا راز د سولې او

امنیت اړوند مسایل د جرایمو اړوند قضیې، د اقتصاد او سوداګرۍ، پانګونې، د هجرتونو او سفرونو، کلتوري اړیکو او نورو دېرو مسایلولپاره هر هېواد نورو هېوادونو سره اړیکو ته اړتیا لري.

دا اړیکې د ټولو هېوادونو لپاره اړینې دي، خو په دې اړه د هېوادونو لوړېتوبونه توپیر لري، د یو چا لپاره به په یو وخت کې یو لړ قضیې مهمې وي او د بل هېواد لپاره به نورې قضیې مهمې وي، له همدي امله دا لوړېتوبونه د یو وخت خخه بل وخت ته او د یو هېواد خخه بل هېواد ته متفاوت وي، که مور په اوس مهال کې د خپلو بهرنیو اړیکو د مقاصدو او بنستیزو اهدافو اړوند لوړېتوبونه وتاکو، او د دې اړیکو د پیاوړتیا او رامنځته کېدو اړوند لوړېتوبونه مشخص کړو، او دا وتاکلې شو چې مور باید نور هېوادونه د کومو لوړېتوبونه پر بنست د څان سره په مثبت دول بنکېل کړو، نو کېدای شي چې مور د خپلو بهرنیو اړیکو لپاره نېه بنستونه برابر کړي شو، چې په دې لیکنه د همدي لوړېتوبونه په اړه وړاندیزونه شوي دي.

دا خو خرگنده خبره ده چې د افغانستان لپاره بهرنی اړیکې د تاریخ په دې پړاو کې خورا مهمې او بنستیزې دي، او دا هم مهمه خبره ده چې دا اړیکې په سم لور حرکت وکړي، نوله دې امله په دې اړه لوړېتوبونه تاکل هم اړین دي، تر خود دې لوړېتوبونه په نتيجه کې د دې اړیکو په رامنځته کولو او صحیح لور حرکت ورکولو کې مور سره مرسته کوي.

د دې لیکنې بنستیزه موخه

په اوس مهال کې افغانستان د بهرنیو اړیکو پراختیا او استحکام ته اړتیا لري، خو په عملی توګه د نظام د بدلون خخه دوه کاله وروسته هم دا اړیکې په دېر نېه حالت کې قرار نه لري، د دې اړیکو د پراختیا په مخ کې کوم خندونه پراته دي، د دې په ګوته کول او په عملی توګه له منځه وړل د دې خېړنې لوړې موخه ۵۵.

د بهرنیو هېوادونو سره د اړیکو په مخ کې پراته خندونه په دوه ډوله دي، لوړې هغه خندونه دی چې د افغانستان د داخلی سیاستونو سره تپاو لري، او دویم هغه خندونه دی چې په ظالمانه ډول د نورو هېوادونو له لورې اعمال کېږي، کوم خندونه چې زمور د داخلی سیاست سره تپاو لري د هغوى لري کول او له منځه وړل به دنېږي با انصافه خلک دي ته اړ کېږي چې د ظالمو بنکلاکګرو هېوادونو په مقابل کې د افغانستان سره ودرېږي، او دریغ یې تأیید کړي، له دې امله دا خندونه له منځه وړل (چې په له منځه وړل کې یې د اسلام د ثوابتو خخه هیڅ دول تنازل نشته) د هېواد د تاریخ په دې پړاو کې د هېواد لپاره دېر اړین دي.

په عامه توګه دا فکر کېږي چې د یو هېواد بهرنی سیاست د بهرنیو هېوادونو سره د اړیکو پر محور را خرڅېږي، مګر د نېړی محترم هېوادونه په بهر کې د خپلو مېشتوا اتبعاو مسایل هم د خپلو بهرنیو اړیکو یو بنستیز محور ګنې، او په دې کار سره د ملت جوزنې پروسه پرمخ وري، مور هم د تاریخ په دې پړاو کې چې یو لوی شمېر هېوادوال مو په بهر کې ژوند کوي، دې ته اړتیا لرو چې د هر دول تعیض خخه پرته د هغوى مسایلول ته ځان ورسوو، او د حل کولو کوبنسن یې وکړو، او د ملت ترمنځ د اعتماد جوړونې پروسه پرمخ یوسو، په دې خېړنې کې دا هم د یوې بنستیزې موخې په توګه وړاندې شوي ۵۵.

د دې ترڅنګ د دېرو هېوادونو سفارتونه او سیاسي نمایندګي یوازې نمایشي بنه لري، خو مور باید د دوى لپاره خپل ځانګړي اهداف ولرو، او دا باید زمور د لوړېتوبونه پر بنست تاکل شوي وي، دا لوړېتوبونه خه کېدلې شي، په دې اړه هم په دې خېړنې کې وړاندیزونه شوي دي.

د خېړنې میتود او د بحث تشه

د دې خېړنې له لارې د افغانستان د بهرنیو اړیکو د اوښني وضعیت تحلیل وړاندې شوي، او دا خو یو خرگند حقیقت دی چې د وضعیت پېژندنه او د هغه تحلیل او د هغه اړوند وړاندیزونه وړاندې کول تر دېره حده ابتكاري بنه لري، او د موضوع په اړه د لیکوال پر خپل تحلیل باندې ولار وي، نوله دې امله چې دا خېړنې ابتكاري ده او په دې اړه مخکې دېر خه نه دې لیکل شوي، نوله همدي امله هغه مراجع او مصادر هم دېر کم دی چې په دې خېړنې کې ورته مراجعه شوي وي، په بل عبارت د لیکنې طبیعت د دې غوبښنه نه کوي چې د مراجع او مصادرو خخه دې په کې استفاده وشي.

له بل پلوه دا خېړنې یوه وصفې او تحلیلی خېړنې ده، د بېلابېلوا لوړېتوبونو اړوند چې کوم وړاندیزونه په دې خېړنې کې شوي دي دا د وضعیت په توصیف باندې بنا دي، چې د هغه یادونه له دې امله دلته نه ده شوي چې له یوې خوا ټولو ته خرگند دي، او له بل اړخه د مقالې د اوړدې دو لامل ګرځبده، له دې وروسته چې کوم لوړېتوبونه تاکل شوي او وړاندې شوي دي د وضعیت د توصیف په تحلیل باندې بنا دي، په دې معنې چې د بهرنیو اړیکو له پلوه د افغانستان اوښني حالت په مطلوبه مستوى کې قرار نه لري، دا حالت بدلون ته اړتیا لري، نو که په دې حالت کې مثبت بدلون غواړو نو باید د دې اړیکو اړوند بېلابېلوا اړخونو کې لوړېتوبونه وتاکو او په عمل کې یې د پیاده کولو کوبنسن

وکرو، پر همدي بنسټ د بهرنیو اړیکو د مخوا اړوند لوړیتوبونه تاکل شوي، همدا راز د بهرنیو اړیکو د پیاوړتیا اړوند لوړیتوبونه تاکل شوي، او بیا د اسلامي امارت له لوري د نورو هېوادونو سره د مثبتې بسکېلتیا لپاره لوړیتوبونه تاکل شوي دي.

د خپنې تنظيم او ترتیب

خپنې په لاندې درې پښتیزو برخو ويشنل شوي ده: لوړی برخه چې د بهرنیو سیاست او د بهرنیو اړیکو د مخوا او اهدافو اړوند لوړیتوبونه څېږي، په دې ترکیز کوي چې په دې اړخ کې د اسلامي امارت د بهرنیو چارو وزارت خه په پام کې بايد ولري، او خه ته بايد لوړیتوب ورکړي. دویمه برخه د بهرنیو اړیکو د رامنځته کولو اړوند لوړیتوبونه را په ګوته کوي، او په دې اړه بحث کوي چې د دوه کلونو په تېربیدو سره هم اسلامي امارت د بهرنیو اړیکو د غښتلیا مطلوبې مرحلې ته ونه رسپدې، د افغانستان اسلامي امارت خه شیان د لوړیتوبونو په توګه په نظر کې بايد ونیسي چې دا اړیکې پیاوړې او غښتلې شي، په دې اړه دېرو مهمو قضيو ته اشاره شوي، چې لنډیز یې دا دې چې د هر هېواد بهرنی اړیکې تل د هغه هېواد د داخلی سیاست او د داخلی سیاست د ترسیمونکو ادارو او شخصیتونو د نظریاتو خخه اغښمن کېږي، له دې خخه د افغانستان اسلامي امارت هم مستثنی نه دي، نو که مور غواړو چې پیاوړې بهرنی اړیکې ولرو (چې دا یو داسې اړتیا ده چې له دې پرته د یو هېواد لپاره په امن او استقرار کې پاتې کېدل ممکن نه دي) نو بیا دې ته اړتیا لرو چې د داخلی سیاست په یو لړ قضیو بیا کتنه وکړي شي، او په دې اړه یو ه عمومي همغوي رامنځته کړي شي.

درېمې برخه له دې خخه بحث کوي چې د افغانستان اسلامي امارت داسې خه مسایل د خان سره لري چې نورو هېوادونه د خان سره په مثبتو اړیکو کې را بشکېل کړي؟ خپنې واي چې بلې! اسلامي امارت دېر داسې مسایل لري چې د نورو هېوادونو لپاره د اهمیت درلودونکي دي، که اسلامي امارت په دې اړه خپل لوړیتوبونه وټاکي نوله دې خخه به ئخان وساتلي شي چې نورو هېوادونه یې داسې خه ته اړ کړي چې د هېواد د ګټو سره به اړخ نه لګوي، نو په دې اړه هم لوړیتوبونه تاکلو ته اړتیا ده، او په دې برخه کې د دې لوړیتوبونو خخه یو شمېر د نمونې په توګه وړاندې شوي دي، چې نور یې بايد د ملت مشرانو او پوهانو ترمنځ د مناقشو او بحثونو له لاري مشخص کړي شي. د الله تعالى خخه دعا کوم چې دا خپنې دې لامل وګرځوي چې مور خپل هېواد د اسلام د درست فهم سره سم د امن، استقرار او پرختګ لوړو پړاوونو ته ورسوو.

وسبحانک اللهم وبحمدک نشهد أن لا إله إلا أنت نستغرك ونتوب إليك.

اولا: د بهرنیو اړیکو د مخوا او اهدافو اړوند لوړیتوبونه

د بهرنیو اړیکو موخي او اهداف له یو هېواد خخه بل هېواد ته او له یو وخت خخه بل وخت توپیر مومي، په اوسمهال کې د اسلامي امارت د بهرنیو اړیکو موخي او اهداف خه کېدلې شي؟ دا خو یو لوی سوال دي، په دې اړه خو په کار دا ده چې د بهرنیو چارو د وزارت او یا هم د کوم بل جهت له لوري د هېواد د اهل نظر او تخصص درلودونکو وګړو خخه نظر واخیستل شي او بیا په دې اړه پالیسي وټاکل شي، او لوړیتوبونه مشخص کړي شي، خو زما په نظر په او سنیو ظروفو او حالاتو کې د هېواد د بهرنیو اړیکو بنسټیز اهداف لاندې کېدلې شي، چې د افغانستان د بهرنیو چارو وزارت یې بايد د لاسته راولو لپاره هلې څلې وکړي:

1. د هېواد د ځمکنى بشپړتیا او خپلواکۍ ساتنه، او په بهر کې په ټولو فورمونو کې د هیواد د اسلامي حیثیت مؤثر استازیتوب کول.

2. د هېواد په اقتصادي پیاوړتیا کې مرسته او همکاري.

3. امنیت او سوله؛ په دې معنی چې مور د خپل هېواد امنیت ته رامنځته کېدونکي ګواښونه د مثبتو بهرنیو اړیکو له لاري دفعه کړو، همدا راز د نړۍ او سیمې هېوادونو ته د دې ډاډ ورکړو چې افغانستان به د هیڅ هېواد امنیت ته ګواښ نه متوجه کوي او د نورو خخه هم هيله لرو چې زموږ امنیت ته ګواښ جوړ نه کړي.

4. د افغانستان او ګاونډیو هېوادونو ترمنځ د موجوده شخړو سره داسې تعامل کول چې که شخړې پر خپل حال پاتې هم شي خو چې د اړیکو د خرابېدو او د ستونزو د رامنځته کېدو لامل و نه ګرځي.

5. د سیمې او ګاونډیو هېوادونو سره داسې پیاوړې سیاسي او اقتصادي اړیکې رامنځته کول چې افغانستان په سیمه کې د اتصال نکته وګرځي، او په دې توګه د «قلب آسیا» په حیث چې د کوم غیر معمولي جیوپولیتيکي حیثیت خخه برخمن دي، د دې مرکزیت خخه اعظمي استفاده وشي.

6. د اسلامي نړۍ سره دیني، علمي، ګلتوري او سیاسي اړیکو ته وده ورکول، او د نړۍ د ټولو هېوادونو، نړیوالو او سيمه ييزو سازمانونو سره ګلتوري، بشري، سیاسي او د هر دول اړیکو د پیاوړتیا له لارې د هېواد مؤثرت لاشیاتول.
7. د هېواد خخه بهر مېشتتو افغانانو سره اړیکو ته پراختیا ورکول، او د دوى ترمنځ د داسې فعالیتونو د مخنيوي هڅې کول چې د هېواد او هېوادوالو د بدنامی لامل ګرځۍ، د بهر مېشتتو افغانانو د حیثیت او انساني کرامت خخه دفاع کول، د افغاني پاسپورت د حیثیت ساتنه او له دې حیثیت خخه دفاع کول.
8. د بهر مېشتتو افغانانو مرسته او د هغوي د عزت او حیثیت ساتنه بايد د بهرنې سياست د لوړېتوبونو خخه وشمېرل شي، د افغانستان سیاسي نماینده ګې او سفارتونه بايد په هغه هېوادونو کې افغانان پر خان راتیول او هلتنه مېشت افغانان ې خپل کور وګنې.
9. د افغانانو لپاره د سفر د اسانتياو، د ويزو د ترلاسه کولو او سوداګریزو معاملاتو اسانتييا بايد د دېپلوماسي يو لوړېتوب وي، همدا رنګه داسې ګامونه پورته کول چې په نړۍ کې د افغانستان د پاسپورت حیثیت او احترام لور کړي بايد د بهرنې دېپلوماسي يو هدف وي.
10. د تعليمي فرصتونو برابرول او د علمي کادرنو او شخصيتونو د روزلو لپاره اسانتياوی برابرول بايد د بهرنېو اړیکو يو لوړېتوب وي.
- د بهرنېو اړیکو د لوړېتوبونو د تاکلو په وخت کې بايد دا په نظر کې ونیول شي چې له دې لارې بېلا بېلو جهتوونو او اړخونو ته پیغام ورکړې شي، د بېلګې په توګه له دې لارې هغه هېوادونو ته بايد پیغام ورکړې شي چې غواړي د تهدیدونو او تجاوزونو له لارې افغانستان تر اغېز لاندي ولري، دا هېوادونه بايد پیغام تر لاسه کړي چې نور د دې وخت تللى دې چې خوک افغانستان د زور له لارې تر اغېز لاندي راولي، همدا راز هغه هېوادونه چې غواړي د افغانستان سره بنې، مشتبې او د متقابل احترام پر بنسته ولاړي اړیکې ولري له دې لارې مشتب پیغام تر لاسه کړي، او تر خنګ ې خپلو هېوادوالو ته هم داډ ورکړې شي چې په بهر کې د خپلو هېوادوالو رواګتې ساتل او د هغوي خخه دفاع کول د اسلامي امارت مسؤوليت دې چې د بهرنېو چارو وزارت ې په خپلو لوړېتوبونو کې شمېري، په دې لړ کې لاندي تفصيلي قضيې بايد په نظر کې ونیول شي:
- لومړۍ: بهرنې اړیکې د افغانستان د خپلواکۍ او اسلامي حیثیت د خوندیتوب وسیله ده، او دې اړیکو ته بايد مسؤولین په همدي ستړګه وګوري.
- دوبم: دا د افغانستان د هر دول جایزو ګټو د خوندي کولو او لاس ته راړلولو تر ټولو موئره وسیله ده، او د همدي لپاره بايد ترې ګټه پورته کړي شي.
- درېم: له دې لارې بايد د نړۍ هېوادونو او سيمه ييزو قوتونو ته پیغام ورکړل شي چې افغانستان د هیڅ چا لپاره تهدید نه دی خودا چې د چا له لوري د تهدید سره مخ شي، افغانستان سيمه ييز او نړیوال امنیت ته دېر اهمیت ورکوي، او په دې لړ کې د خبرو اترو او تفاهم له لارې د هر هېواد د تشويشونو د رفع کولو لپاره اماده دي.
- خلووم: له دې لارې بايد ملت ته د دې داډ ورکړې شي چې د بهرنېو چارو وزارت او په بهرنېو هېوادونو کې د افغانستان سفارتونه او نماینده ګې دنده لري چې د افغانستان د اتباعو د حقوقو او انساني کرامت خخه دفاع وکړي، د افغاني پاسپورت حیثیت وساتي، او په دې اړه هر راز هلي خلې خپل مسؤوليت ګنې.
- که په دې توګه مور د بهرنېو اړیکو لپاره د موخو او اهدافو اړوند لوړېتوبونه وټاکل او په مؤثره توګه مو د هغونه نماینده ګیو او سفارتونو خخه استفاده وکړه چې هېواد بې په واک کې لري نو مور به تر دېره حده د هېواد ګتې خوندي کړي وي او هغه اهداف به مو لاس ته راړې وي چې په دې شرایطو کې ې ملت د هېواد د بهرنېو چارو د وزارت خخه لري، خو اوس سوال دا را ولاړېږي چې مور خرنګه کولی شو چې لوړې دا اړیکې رامنځته کړو، او بیا هغه کوم تفصيلي ګامونه دې چې په دې لار کې بايد واخیستل شي، لاندي کړنې همدي سوالونو ته د ځواب لټولو لپاره لیکل شوي دي.

ثانیا: د اړیکو د رامنځته کولو او پیاوړی کولو اړوند لومړیتوبونه

دا یو مېل شوی حقیقت دی چې بهرنی سیاست او بهرنی اړیکې هغه وخت په سه ډول تنظیمېدلی شي چې د کور دننه سیاست په سه ډول عیار شوی وي، او په هېواد کې دننه هغه حالت رامنځته کړي شوی وي چې د بهرنیو هېوادونو او سازمانونو د اعتماد وسیله وګرځی، هغه جوړښتونه رامنځته کړي شوی وي چې د خپل برخليک په تاکلو او مخته ورلو کې د ملت ګډون یقینی کوي، قانوني خلاګانې وجود ونه لري، او ټول بهرنی هېوادونه په دې یقین وکړي چې هغوى د حاکم نظام د استازو له لاري د ټول ملت سره تعامل کوي، او کومې ژمنې چې کوي او یا ورسره کېږي هغه د ټول ملت سره ژمنې دي، دا د بهرنیو اړیکو د رغولو لپاره لومړۍ شرط دي، له دې پرته د بهرنیو اړیکو رغول ممکن نه دي، نوله هرڅه د مخه د خپل کورني سیاست د سمولو لپاره جدي ګامونه پورته کول په کار دي.

او د بهرنیو اړیکو د اهمیت په اړه د اسلامي امارت د مسؤولینو ترمنځ د شریعت د مقاصدو او د لومړیتوبونو او موازناتو فقهی اصولو ته په کتو او د السیاسته الشريعه (مصالحو او مفاسدو) د اصولو سره سه یو اصولي او علمي بحث په لاره اچول پکار دي، دې بحث او مناقشې په پایله کې باید مسؤولین د کورنيو چارو د سمون په لړ کې په لاندې خو تکو اتفاق ته ورسپړي، ځکه د کور دننه حالات جوړول د بهرنیو اړیکو لپاره بنست برابروی:

لومړۍ: د بهرنیو اړیکو د اهمیت په اړه عمومي همغږي

د بهرنیو اړیکو په اړه باید د اسلامي امارت د قیادت په کچه یوه عمومي همغږي رامنځته شي، دې قضبې ته باید په مثبت نظر وکتل شي، دې ته یوازې په دې نظر و نه کتل شي چې دې په پایله کې مور د خپلو اهدافو خخه تنازل ته اړ کېږو، او یا دا چې له دې امله مور د محدودیتونو لاندې راخو، بلکې په دې اړه هغه مقاصدو ته وکتل شي چې د نبو بهرنیو اړیکو په پایله کې یې مور لاس ته راولې شو، دې اړیکو ته د هغه اړتیاو او ضرورتونو په ربا کې کتل پکار دي چې دې اړیکو په پایله کې ورته هېواد او ملت لاس رسی پیدا کولی شي.

د همدي مناقشې په پایله کې باید د اسلامي امارت د مشرانو له نظره د بهرنیو اړیکو د لومړیتوب کچه هم مشخصه کړي شي، په دې معنی چې کله د دې اړیکو د پیاوړتیا او خه نورو اهدافو ترمنځ تعارض واقع شي نو کوم یو ته باید د شرعی او فقهی قواعدو په ربا کې ترجیح ورکړي شي، او دا چې که دا اړیکې د کور دننه سیاست کې د خه بدلونونو غوبښته کوي نو کوم یو ته باید ترجیح ورکړي شي؟ دا بدلونونه ومنل شي چې پړی لوېي ګټې ولاړي دي او که یوازې دې بهانې له امله و نه منل شي چې نور خلک یې له مور خخه غوبښته کوي؟ که دا لومړیتوبونه مشخص نه کړي شي او د نظام دننه یو اړخ د کورنيو چارو د رغولو په مخ کې خند ګرځي او په هغه خه اصرار کوي چې د اړیکو د له منځه تللو لام ګرځي، او د بهرنیو چارو وزارت یې د رغولو هڅې کوي، په داسي حالت کې به مور ھیڅکله پیاوړې بهرنی اړیکې ونه لرو، ځکه داسي نه شي کبدلى چې یو جهت (د بهرنیو چارو وزارت) دې اړیکو د رغولو لپاره هڅې وکړي او نور یې د له منځه ورلو او ورانولو لپار لاس په کار وي، ځکه د بهرنیو چارو وزارت د کور دننه د هغه سیاستونو، پالیسیانو، حالاتو او ظروفو ایجادونکی او رامنځته کونکی نه دې چې د بهرنیو اړیکو د نبه کبدو او خرابېدو بنست ګرځي، بلکې د بهرنیو چارو وزارت یوازې په هېواد کې د موجودو حالاتو ترجماني کوي، نو که په هېواد کې دننه حالات برابر نه وي که د بهرنیو چارو وزارت هر خومره فعال او مؤثر وي خه به پړی مرتب نه شي، خو که کورني حالات برابر وي، د کور دننه سیاستونه په داسي توګه عیار شوی وي چې د ملت غوبښته هم ده او بهرنی هېوادونه او سازمانونه یې د اړیکو د بنه کولو لپاره اړین بولی نو بیا د بهرنیو چارو د وزارت د دومره فعالیتونو سره دېږي ښې پایلی لاس ته راتللي شي.

که افغانستان غواړي چې د نړیوالې ټولنې یو فعال او مؤثر غړي و اوسي نو اړینه ده چې خپل د کور دننه حالات دې د غوبښتونه عیار او هغه خنډونه چې دې په مخ کې مانع ګرځي له منځه یوسې، که دا کار و نه شي او مور هر خومره په یو طرفه ډول هڅې وکړو کبدای شي کومه زړه پورې پایله و نه لري.¹

دویم: د بهرنیو اړیکو په اړه د شرعی موازناتو په نظر کې نیوں

هغه پربکړې چې د هېواد په دننه کې کېږي، او هغه فرمانونه او قوانین چې په داخل کې اجراء کېږي او د بهرنیو اړیکو په مخ کې خندونه ایجادوي، بلکې جوړې اړیکې هم له منځه وړي، باید په مقایسوی ډول وڅېل شي چې په شرعی لحاظ کوم لومړیتوب لري؟ دې فرمانونو اجراء او که بهرنی اړیکې؟ که په دې فرمانونو کې داسي کارونه وي چې د «تحسینیاتو»¹ له جملې خخه وي او په مقابل کې پړی « حاجيات»² له لاسه ورکوو نو په دې اړه یو اتفاقې دریغ غوره کړي شي چې د موازناتو د فقهې د اصولو سره سه باید « حاجياتو» ته په «تحسینیاتو»

¹- دا یوه اصولي اصطلاح ده چې په شرعی لحاظ د مکلفینو د افالو مراتب په ګوته کوي، تحسینیات د حاجیاتو او ضروریاتو خڅه لاندې مرتبه ده.

²- حاجیات د تحسینیاتو خخه لوره مرتبه ده.

ترجیح ورکپی شي، همدا راز که دا تعارض د «مصلحت» او «فسدی» ترمنځ وي او یا د دوو «فسدو» ترمنځ وي، په دې اړه په اسلامي فقه کې مور زیات قواعد لرو چې د هغوي سره سم باید دا قضیه بحث کړي شي، د دې قواعدو له جملې خخه دا لاندې قواعد یوازې د نمونې په توګه دلته لوړو:

د دوو مصلحتونو ترمنځ د تعارض په صورت کې:

1. الأکثر مصلحة أولى بالتقديم على الأقل مصلحة (په کوم خه کې چې زياته گټه وي هغه پر هغه وړاندې او مقدم دی چې د هغه په نسبت کمه گټه ولري).
 2. تُقدَّم المصلحة المتيقنة على المصلحة المظنونة أو الموهومة. (هغه گټه چې یقيني وي هغه پر هغه گټه باید مقدمه او وړاندې وګنل شي چې غیر یقيني گټه ولري او یا گټه ونه لري بلکې یوازې د گټي وهم وي).
 3. تُقدَّم المصلحة الكبيرة على المصلحة الصغيرة. (لویه گټه پر وړې گټې باید مقدمه وګنل شي)
 4. تُقدَّم مصلحة الجماعة على مصلحة الفرد. (د جماعت گټه د فرد پر گټه باید مقدمه او وړاندې وګنل شي).
 5. تُقدَّم مصلحة الكثرة على مصلحة القلة. (د زياتو خلکو گټې ته د کمو خلکو پر گټه باید لومړيتوب ورکپی شي)
 6. تُقدَّم المصلحة الدائمة على المصلحة العارضة أو المنقطعة. (دائمي گټه د مؤقتې او د له منځه تلونکې گټې په مقابل کې مقدمه ګټل کېږي).
 7. تُقدَّم المصلحة الجوهرية والأساسية على المصلحة الشكلية والهامشية. (بنستيزه او مهمه گټه د ظاهري او سرسري گټې په مقابل کې لومړيتوب لري).
 8. تُقدَّم المصلحة المستقبلية القوية على المصلحة الآية الضعيفة. (د راتلونکې اړوند قوي گټه د فوري ضعيفې گټې په مقابل کې لومړيتوب لري).
- د مفسدي او مصلحت ترمنځ د تعارض په صورت کې:
1. أن درء المفسدة مُقدَّم على جلب المصلحة. (د تاوان دفع کول د گټې په لاسته راولو لومړيتوب لري)
 2. أن المفسدة الصغيرة تُغْفَر من أجل المصلحة الكبيرة. (وړوکۍ تاوان د لوې گټې لپاره بخښل کېږي)
 3. تُغْفَر المفسدة العارضة من أجل المصلحة الدائمة. (مؤقت تاوان د دائمي گټې لپاره بخښل کېږي)
 4. ولا تُترك مصلحة محققة من أجل مفسدة متوقعة. (یقيني گټه د یو وهمي او غیر حقيقی تاوان له امله باید پري نه بشود شي).

د دوو فسدو ترمنځ د تعارض په صورت کې:

1. لا ضرر ولا ضرار. (نه چا ته تاوان رسول پکار دي او نه د ضرر رسولو په څواب کې چا ته ضرر رسول پکار دي)
2. الضرر يُزال بقدر الإمكان. (تاوان او ضرر باید د امکان تر کچې له منځه یوړل شي)
3. الضرر لا يُزال بضرر مثله أو أكبر منه. (ضرر باید د هغه د مماثل ضرر او یا د هغه خخه د لوی ضرر له لاري له منځه نه وړل کېږي).
4. يُرتكب أخف الضررين وأهون الشررين. (د دوو ضررونو او د دوو بدوي خخه چې هر یو کم وي د هغه ارتکاب په کار دي).
5. يُحتمل الضرر الأدنى لدفع الضرر الأعلى. (کم ضرر د لوی ضرر د له منځه وړل لپاره د تحمل وړ دي).
6. يُحتمل الضرر الخاص لدفع الضرر العام. (خاص ضرر د عام ضرر د له منځه وړل لپاره د تحمل وړ دي).¹

¹ - دا قواعد په بېلاپلېو کتابونو کې ذکر شوي دي، د الأشیاء والنظامات کتابونه، همدا راز د فقهی قواعدو کتابونه خود نمونې په توګه وګورئ: فقه الأولويات دراسة في الصوابط، د سلسلة الرسائل الجامعية (۲۲) گنه، ليکوال: محمد الوکيلي، د المعهد العالمي للفكر الاسلامي چاپ، ورجینيا امريكا، لومړي چاپ، کال ۱۹۹۷م، په

د دی معنی هیڅکله هم دا نه ده چې افغانستان دی د خپلو دیني اصولو او ملي مصالحو خخه تنازل وکړي، بلکې د دی معنی به دا وي چې مور سري کربني وضع کړو چې له دې خخه تنازل نشيته او نوري قضبي د موازناتو او مصالحو او مفاسدو د قواعدو تابع دي، دا به هغه جهنوونو ته د فعالیت ډګر پرانیزی چې د دی اړیکو د رغولو لپاره کار کوي.

درېږم: د شکلي اړیکو پر ځای د هېوادونو سره د اعتماد فضا رامنځته کول

درېږم قضیه چې باید مور سره بالکل واضح او خرگنده وي، هغه دا ده چې په دې حالاتو کې د افغانستان لپاره یوازي په رسمیت پېژندل کفایت نه کوي، او یوازي دا بسننه نه کوي چې مور دې په نورو هېوادونو کې سفارتونه ولرو، او یا دې نور هېوادونه په افغانستان کې سفارتونه ولري، درسته ده چې دا لمړۍ پړاو دی خو دا نهایي هدف هیڅکله نه دی، بلکې مور باید د کامیابي دیپلوماسي له لارې هېوادونه دې ته قانع کړو چې د افغانستان سره د مشترکو ګټو پر بنسته تعامل وکړي، مثبتې اړیکې ورسه ولري، خکه نړۍ ځینې هېوادونه په رسمیت پېژنې خو تعامل ورسه نه کوي (لكه د سودان پخوانی حکومت، او یا هم د ایران اوسنی نظام) مور د داسې بهرنیو اړیکو متتحمل کېدی نه شو چې د نړۍ د هېوادونو د مقاطعې او یا هم د نړیوالې تولنې د بندیزونو سره په کې مخ يو، مور باید د نړۍ د هېوادونو او نړیوالو سازمانونو سره قوي او فعالې اړیکې تأمین کړو.

د دی معنی دا ده چې مور باید د هر خه دمځه د هېواد په داخل کې هغه بستر جوړ کړو چې پر بنسته یې مور بهرنی اړیکې پیاوړې کولی شو، د قیادات په کچه هغه همغږي رامنځته کړو چې د پیاوړو بهرنیو اړیکو لپاره د مناسب بستر په رامنځته کولو کې مهم رول ولري، تر خو چې دا ډول همغږي رامنځته نه شي دا ډول پیاوړې اړیکې جوړول یوازي د بهرنیو چارو د وزارت د توان خخه پوره نه دی، د بېلګې په توګه که مور د خلاصو دروازو بهرنی سیاست غوره کوو چې د تولو هېوادونو سره د تګ راتګ اړوند او د تعامل اړوند هیڅ ډول قبود نه وضع کوو او د هېواد په دننه کې ورته په قانوني لحاظ اړین کارونه سرتنه نه وي رسپدلي نو په داسې حالت کې به دا ډول سیاست پلی کول نا ممکن وي، همدا راز که مور غواړو هېواد د سیمې لپاره د اتصال نقطه وګړو خو زمور قانوني سیستمونه د دې لپاره نه وي جوړ دا به هم یوازي یو شعار پاتې وي او په عمل کې به هیڅکله پیاده نه شي، د دې ترڅنګ دا اړينه ده چې هېواد د قوانینو او قانونمندی په لحاظ داسې حالت ته ورسپړي چې بهرنی هېوادونه د افرادو پر ځای د نظام او سیستم سره تعامل وکړي، او دا تشوش ورسه نه وي چې که یو فرد د یو مسؤوليت خخه لیرې کېږي نو د هغوي د تفاهماتو پایله به خه وي؟

د بهرنیو اړیکو لپاره دا بستر هغه وخت رامنځته کېدلي شي چې د نظام د مسؤولينو په شمول د هېواد د مخلصو خلکو د مشورې او بحث مباحثې په پایله کې د راتلونکو شلو کلونو لپاره استراتېژیک اهداف و تاکل شي، او دا بیا په کلونو وویشل شي، او د بهرنیو چارو د وزارت په شمول تولو وزارتونو او ادارو ته مشخص اهداف ورکړل شي چې د هر کال په تېریدو سره یې باید ترلاس کړي، همدا اهداف د هر وزارت د کامیابي او ناکامۍ معیارونه او شاخصونه وي، دا وزارتونه او ادارې د همدي اهدافو د تحقق او عدم تتحقق پر بنست محاسبه شي، هېواد د جمعي ادارې په لور بول شي، وزارتونو ته تارګتونه ورکړل شي، او بیا د هغوي د تتحقق لپاره ورته د فعالیت ازادي ورکړي شي، او په وړو وړو کارونو کې د چا له لوري مداخله و نه شي، خود کال په پاي کې د تاکلو اهدافو د تتحقق او عدم تتحقق په اړه واقعي راپور وړاندې شي چې په پایله کې یې باید د وزارت په مسؤوليت کې د وزیر د پاتې کېدو او نه پاتې کېدو په اړه باید فیصله وشي.

څلوروم: خپل مصداقیت ساتل

څلورمه قضیه چې ډېره مهمه ده هغه د خپلو وعدو مصداقیت ساتل دي، د بهرنیو اړیکو د قوي کولو لپاره یوه بنستېزه اړیا د خپلو وعدو مصداقیت ساتل دي، که د بېلابېلې قضیو په اړه هغه خه عملي نه کړي شي چې د بهرنیو هېوادونو سره پري ژمنه کېږي دا به په اوړد مهال کې د بهرنیو چارو وزارت مصداقیت ته دېر زیان ورسوی، چې دا به پای کې د تاکلو اهدافو د تتحقق او عدم تتحقق په اړه واقعي راپور وړاندې شي چې په تول اسلامي امارت حیثیت به د ستونزو سره مخ کړي.

پنځم: متوازنې اړیکې یا بې پړي سیاست

په دې کې شک نشتنه چې نړۍ د یو قطبی حالت خخه د وتلو په حال کې ده، او د خو قطبی کېدو حالت ته روانه ده، په داسې حالتو کې یو طرفه سیاستونه د افغانستان په څېر یو د هېواد لپاره دېر زیانمن ګرئي چې دېر ځانګړي جیوپولیتیک موقعیت لري، داسې یو موقعیت چې د دی قطبونو خخه د هر یو لپاره دېر اړین برښې، د امریکا متحده ایالتوونه فکر کوي چې د چین د اقتصادي کنټرول لپاره، همدا راز د

څانګړي توګه پنځم فصل چې عنوان یې دی «ضوابط الأولويات في حالة التزاحم» ص ۱۹۷، همدا راز وګوري: معلمة زايد للقواعد الفقهية والأصولية ج ۴ ص ۱۱۷، الباب الخامس: قواعد الموازنة والترجيح بين المصالح، لمړۍ چاپ ۲۰۱۳م، د مؤسسه زايد بن سلطان آل نهيان چاپ.

ایران او منحنی ختیع سره د چین د چین د لوى پروژي (يو کمر بند يوه لار) د بیلاببلو نبسلونکو لارو د کنترول لپاره د افغانستان سره بني اريکي اريني دي، تر خو له دي لاري وکولي شي چې د چين اقتصادي پراختيا کنترول کري، او په ورته مهال کې په افغانستان کې د معادنو او نورو سکتورونو کې د پانگونې خخه بې مانع وګرځي، او په دي توګه بې د نړۍ د قیادت پر سرپه سیالۍ کې وروسته پري ډي، همدا راز په افغانستان کې د موجودیت له لاري د منحنی ختیع په لور د چین د پراختيا او غربدو مخه ونیسي، او په منحنی ختیع کې د انرژي د سرشارو سرچينو له استفادې خخه بې محروم کري.

د دي تر خنګ امریکا د متحده ایالتونه په سيمه کې د مؤثریت له لاري غواړي چې د چین د اقتصادي پرمختګ د کنترول لپاره د هغه هېواد په داخل کې ستونزې او شخپې رامنځته کړي، چې د چین لپاره تر تولو ستره بالقوه ستونزه په شمالي ترکستان کې د ایغوري مسلمانانو ستونزه کېدلۍ شي، د مسلمانانو په مقابل کې د چین د غلطو سیاستونو له امله دا قصیه د چین لپاره لوی سر درد جوړولی شي، او د امریکا متحده ایالتونه له دي حالت خخه پوره ګټه پورته کول غواړي، او له مودو راهیسي دې لپاره کار کوي، او د امریکا د متحده ایالتونه له نظره د دي کار د سرته رسولو لپاره یو تر تولو غوره سنګر افغانستان کېدلۍ شي، د همدي لپاره یې په تېرو کلونو کې په افغانستان کې د څلوا دایمي ادو د جوړولو هڅي کولي او کله به یې په لوره کچه د خپل استخباراتي وجود په دوام ټینګار کاوه، همدا د امریکا د متحده ایالتونو د پخوانی جمهور رئیس دونلډ ترامپ له خرګندونو خخه هم خرکند پري.

د دي په مقابل کې چین غواړي چې د One Belt One Road (ستري پروژي^۱) له لاري د نړۍ هېوادونه له خان سره ونبلوی، او د دي کار لپاره ورته یو تر تولو بهترینه نبسلونکي لار د افغانستان خخه تېرپري، چین غواړي د ایران او منحنی ختیع سره خپلې اريکي د افغانستان له لاري نړدې کړي، او په دي توګه د منحنی ختیع د انرژي د زېرمونه خخه استفاده وکړي، چې تر تولو بارز مثال یې د چین او ایران ترمنځ پنځه ويشت کلن تپون دی چې په پایله کې به یې ایران په ارزانه بېه چین ته ګاز او نفت ورکوي او په بدل کې به چین په ایران کې ۴۰۰ ميليارده دالر پانګونه کوي^۲، همدا راز د چین په منځګړېتوب د ایران او سعودي ترمنځ د تفاهم رامنځته کېدل د دي هڅو یوه کړي ۵۵.

د دي معنى دا ده چې دا سيمه لکه د پخوا په خبر د نړۍ د سترو خواکونو لپاره جذابیت لري، او دا ستر هېوادونه دلته مؤثر پاتې کېدل غواړي، خود متوازنو اړیکو غوبښنه دا ده چې مور د دي تولو ستر خواکونو سره بني او مثبتې اړیکې ولرو، خو په یو طرفه ډول د هیڅ یو ستر خواک په لمن کې و نه لوړپه، بلکې خپله ازادي وسانو، خپلې فیصلې د خپلو ګټو پر بنستې پخپله وکړو، بل چا ته پر دي فیصلو د اغېز اجازه ورنه کړو، په دي لړ کې دا باید په ذهن کې ولو چې چین یو داسې ممسک او بخیل هېواد دی چې هيڅکله به هم د دي بخل او امساك سره د نړۍ د قیادت ورتیا ترلاسه نه کړي شي، له بل پلوه چین د تمدن په توګه - په غالب ګمان - هيڅکله هم د نورو تمدنونو سره د مقابلې توان و نه لري، خکه چین په حقیقت کې داسې کومې تمدنی خانګرتیاواي نه لري چې د نورو لپاره جذابیت ولري، خو د یو لوى اقتصادي خواک په حيث بلکې د نړۍ د ستر اقتصادي او نظامي خواک په حيث شاید رامخ ته شي، او دا خو خرګنده خبره ده چې تمدن یوازي د اقتصادي او نظامي خواکمنتیا نوم نه دي، بلکې د دي تر خنګ د علم معرفت، اخلاقیاتو، فلسفې، تعامل او د نرم خواک په در لودلو سره یو تمدن او یو هېواد د نورو لپاره د منلو ور ګرځي.

نویوازې د چین او د چین محوره ایتلاف سره د اړیکو جوړول او پیاوړي کول نه زمور د اقتصادي ستونزو په حل کې همکاري کولي شي، او نه د سیاسي اړیکو په پراختيا کې مؤثر رول لوړولی شي، خو په ورته مهال کې چین زمور په ګاونډ کې پروت یو ستر نظامي او اقتصادي خواک هم دی چې ورسه د اړیکو خرابېدل افغانستان د ستونزو سره مخ کولي شي، خوشپ اعتماد پري هيڅکله هم نه شي کېدلۍ، خکه نه د اعتماد ور ملګري دی او نه د مصرف لپاره لوی زړه لري، بلکې اړیکې هم باید ورسه په دېر احتیاط وه پالل شي چې خدای مه کړه د دي اقتصادي اړیکو په پایله کې په راتلونکې کې افغانستان د یو بل ډول استعمار سره مخ نه شي.

چین په سيمه او نړۍ کې د اقتصادي پراختيا لپاره په طبیعي توګه د همکاري او اړیکو د پراختيا لپاره ليوالтиما لري، په ورته مهال کې د سيمې خخه د امریکا د متحده ایالتونو د لري ساتلو په هڅه کې هم دي، تر خو ورته په داخل کې امنیتي ستونزې را ولاړي نه کړي، له دي امله د چین سره د اړیکو د پراختيا او پیاوړتیا په لړ کې شاید دېر کوبښن او جهد ته اړتیا نه وي، خو دي ته اړتیا ده چې په دېر مهارت باید مخ

^۱- د چین د دي ستري پروژي په اړه د تفصیلاتو لپاره وګورئ: د ويکي پېډيا انګلیسي پانه چې په دېر تفصیل سره بې نومړې پروژه معرفی کړي ۵۵، ([Belt and Road Initiative - Wikipedia](#)).

^۲- د دي لپاره وګورئ: خبر ګزاری تسنیم ([منافع سند همکاری 25 ساله با چین برای ایران 400 میلیارد دلار سرمایه گذاری در راه است- اخبار اقتصاد ایران - اخبار اقتصادي تسنیم](#)) | Tasnim (tasnimnews.com) | ۱۴۰۱ هش کال د دلوي د میاشتې ۲۵ نیټه.

ته ولار شو، تر خو خدای مکره په افغانستان کې د سربیلانکا او خه نورو افریقایی هېوادونو تجربه تکرار نه شي چې په چین باندي د اعتماد له امله يې ازادي هم د ګواښ سره مخ شوه، د چین سره د اقتصادي اړیکو په اړه د مهاتیر محمد په وخت کې د مالیزیا تجربه هم د څېړی وړ تجربه ده.

له بل پلوه، سره له دې چې د امریکا متحده ایالتونه یو ظالم او بنکپلاکگر هېواد دی، خو تر اوسه هم په نړۍ کې اغیزمن رول لري، د نړۍ د اوستاني ستر هېواد سره بنې اړیکې هم د هېواد د اقتصادي ستونزو په کمولو کې اغیزمن رول لوټولی شي او هم په سیاسي ډگر کې پري ډبرې ګټې مرتبېږي، او د هغه سره خرابې اړیکې ډېرې ستونزې هم راښېرې کولی شي، خو په دې فکر په کار دی چې د چین د ټکنیکول پرته او د نورو هېوادونو ته د ضرر رسولو پرته هغه کوم میدانونه دی چې د نړۍ د ډې ستر هېواد سره د افغانستان مشترکات کېدلې شي، دا باید ولټول شي چې هغه کوم ګډ میدانونه دی چې په کې د امریکا د متحده ایالتونه ډې جوړلوا امکانات وجود لري، زما له نظره خو داسې میدانونه شته چې د ګډو همکاري وسیله ګرځدلې شي (په دې اړه بحثونو ته اړتیا شته چې دا میدانونه مشخص کړي شي)، او د دې میدانونه لټول له دې امله اړین دی چې مور خو په هر حال د امریکا د متحده ایالتونه سره بنو اړیکو ته اړتیا لرو خود دې اړیکو محور باید هیڅکله هم دا نه وي چې افغانستان د هغه هېواد د لاس آله وګرځئي تر خوې د نورو پر ضد استعمال کړي، له دې پرته باید مور هغه میدانونه مشخص کړو چې د امریکا د متحده ایالتونه په کې خپلې ګټې ويني او دلچسپي په کې لري، د دې دوامداره دلچسپي رامنځته کول د هېواد اړتیا ده، همدي ته مور متوازنې اړیکې وايو چې د نړۍ د سترو څواکونو دلچسپي په افغانستان کې دوامداره وساتو خود دوی ترمنځ په روانو شخړو کې د هیڅ یو طرف و نه نیسو، د اړیکو په اړه بې پرواه پاتې کېدل، او د دې سترو څواکونو سره د اړیکو په اړه بې تفاوته پاتې کېدل هیڅکله هم د توازن معنی نه افاده کوي.

سره له دې چې په اوستنيو شرایطو کې د امریکا د متحده ایالتونو لومړيتوب به دا وي چې که په سيمه کې خپل مؤثر استخباراتي شتون یقيني کړي تر خو دا مهمه سيمه د هغه له نفوذ خخه وتلى نه وي، او د چین محوره ایتلاف او امریکا د متحده ایالتونو ترمنځ د نړۍ د قيادت پر سره په دې مسابقه کې ډېر امکانات په لاس کې ولري، خو که دلته داسې استخباراتي شتون حفظ نه کړي شي، نویسا به یې ترجیح دا وي چې دلته په دې سيمه کې داسې جنګونه رامنځته کړي چې منطقه بې ثباته کړي، او خپل حریف هېوادونه په دې جنګونو کې رابنکيل کړي، او خپل حریف هېوادونه په هغه حالت کې بنکيل کړي چې د افغانستان خخه له وتلو مخکې په کې امریکا پخپله بنکيل وه، د افغانستان د بهرنیو اړیکو یو بنستیز هدف باید دا وي چې د امریکا د متحده ایالتونه په مثبت دول په افغانستان کې بنکيل وساتي، هغه میدانونه ولټول شي چې په هغه کې بنکېلتیا د امریکا د متحده ایالتونو لپاره هم ګټور دي او افغانستان د نیابتی جنګونه ډګر هم نه ګرځوي. دې هدف ته د رسپېللو لپاره د اوستني بنه فرصت خخه باید بنه استفاده وکړو، او هغه داسې چې د امریکا د متحده ایالتونه په اوستنيو شرایطو کې د ډېر نظامي فشار د واردولو ډېر واک او څواک په لاس کې نه لري، خکه چې د افغانستان ګاوندي او د سيمې نور هېوادونه په سيمه کې د جنګ او بې امنيو خخه په تنګ دي، همدا راز په سيمه کې د امریکا د متحده ایالتونو پوځي شتون ټول هېوادونه په خپل زيان بولي، (خو د دې امكان شته چې د پاکستان د اقتصادي ستونزو د حل په بدل کې د پاکستان اردو او استخبارات د بیا لپاره په افغانستان کې د امنیتي ستونزو د رامنځته کولو لپاره په کار واچول شي، خود دې تدارک ممکن دي) په دې توګه په افغانستان باندي د امریکا د متحده ایالتونو لپاره د فشار د واردولو ډېره زیاته زمينه نه ده برابره، خود دې معنی دا نه ده چې اوں دا زمينه نه ده برابره نو دا فرصت به مور همبشه په لاس کې ولرو، بلکې دا حالات بدليږي را بدليږي، نو مور باید دې فرصت خخه داسې ګټه پورته کړو چې له یوې لوري په خپل هېواد د بل جنګ د مسلط کولو مخه ونیسو او له بلې لوري د داسې حل لارو د مسلط کولو مخه ونیسو چې د نورو په خوبنه به پر مور مسلط کړي، او دا کار د دوه ګامونو په پورته کولو کولې شو:

لومړۍ: مور باید د نړۍ د هېوادونو سره متوازنې اړیکې وساتو، مور باید د امریکا د متحده ایالتونو او غرب سره اړیکې سېړدو ته پري نه ړدو، بلکې د نړۍ د ټولو هېوادونو او په ځانګړې توګه د غربې نړۍ سره د دپلوماتیکو اړیکو په جوړلوا تر اخيري بریده ټینګار وکړو، خکه یوازې د چین او روسيې د محور سره اړیکې پیاوړې کول مور بیا یو غیر متوازن حالت ته وړلې شي، مور باید د دې دواړو محورونو سره متوازنې اړیکې ولرو.

دوميم: په هېواد کې داسې حالت رامنځته کړو چې د ملت د زياتې برخې همکاري او اعتماد را جلب کړو، په ملي مشروعیت کار وکړو، او د یو خو سیاسي او نمایشي کارونو پر خای د ټولنې عام وګړي را خپل کړي په ټولنې بې ثباته کول غواړي عام خلک باید د هغوي خخه را جلا کړل شي، او دا کار باید مخکې له دې وشي چې د ډټروفو او حالتوند فشار په پایله کې ورته اړ کېږو.

د دې ترڅنګ زموږ په سیمه کې د سیمې د هېوادونو ترمنځ کړکچونه دې ته زمينه برابروي چې د خپلو ستونزو حل او د حساباتو تصفیه د افغانستان په خاوره سره وکړي، تر خو خپل جنګونه د خپلو هېوادونو خخه بهر پرمخ یوسی، په دې لړ کې د هند او پاکستان ترمنځ ستونزې دواړه دې ته هڅوي چې په افغانستان کې مؤثر رول ولري، او د افغانستان د خاورې خخه یو د بل پر ضد استفاده وکړي.

همدا راز د سیمې نور هېوادونه په خپلو کې ستونزې لري، خپلې شخړې لري، او غواړي له هري ممکني لاري خپلو ګټو ته خان ورسوی، چې یو دې خرگند مثال بې د ایران او سعودي عربستان ترمنځ ستونزې دې (د سلفي او راضي- سیاسي جګړي) بل مثال بې د قطر او سعودي ترمنځ ستونزې، او د عربي امارات او قطر ترمنځ ستونزې اوشخړي دې، مور د دې ټولو هېوادونو سره متوازنې اړیکې غواړو او بايد د دې لپاره کار وکړو، خو په هیڅ قضیه کې بايد د هیڅ چا لپاره آله و نه ګرځو، او نه بايد چا ته د دې فرصت ورکړو چې نه په لنډمهال کې او نه په اورد مهال کې د یو هېواد لپاره د بل هېواد پر ضد کړنې تر سره کړو، زمور درېخونه او اړیکې بايد داسې ترسیم شي چې زمور د هېواد او ملت لوړي ګټې خوندي کړي، او همدا یې بايد تر ټولو بنستیز معیار وي، وروسته له دې چې دا وکتل شي چې په کې شرعی محظوظ وجود و نه لري.

د متوازنو اړیکو کوم سیاست چې اوس مخ ته وړل کېږي دا د وخت اړتیا او د هېواد ضرورت دې، او د سیاست په اړه یوه ډېره په زړه پوري تګلاره ده، خو دا تګلاره هغه وخت کامایابدلي شي چې دې تګلاري اړتیاوې په نظر کې ونسیو، او د دې تر ټولو بنستیزه اړتیا دا ده چې خپلې د ضعف نقطه د بل چا په لاس کې پري نه ړدو، او د ضعف تر ټولو ستره نقطه دا ده چې نورو هېوادونو ته دا فرصت تر لاسه وي چې خپل افغانان را ته په لاس کې ونسی، او دا هغه وخت نورو هېوادونو ته په لاس ورځي چې مور ټول افغانان په نظام کې را تول نه کړي شو!.

ثالثا: د نورو هېوادونو سره د مثبتې بسکېلټيا اړوند لوړېتوبونه

په اوسينيو شرایطو کې یو لړ قضيې دې چې د هېواد لپاره استراتېژیک حیثیت لري او بايد چې د بهرنې سیاست د اهتمام مرکز وي، بايد په اوس مهال کې د بهرنې سیاست لوړېتوبونه وه اوسبېري، په ورته مهال کې دا هغه قضيې دې چې مور له دې لاري د نړۍ بېلاښل هېوادونه د افغانستان سره د مثبتو اړیکو درلودلو ته هڅولی شو، له دې امله دې ته مور د نورو هېوادونو سره د اسلامي امارت د مثبتې بسکېلټيا لپاره لوړېتوبونه وايو، له همدي پلوه دا قضيې ستراتېژیک حیثیت لري او له دې امله هم دا قضيې مهمې دې چې دا زمور د هېواد او هېوادوالو په ژوند مثبت او منفي اغزر لري، په دې کې دا لاندې قضيې ډېري مهمې دې.

لومړۍ: سیمه بیز اتصال

په افغانستان کې د با ثباته او دائمي امنیت لپاره دا ارین دې چې مور بايد په دې هېواد کې آرامي، امنیت او استقرار د سیمې د هېوادونو ضرورت وګرځوو، په دې معنی چې د سیمې د ټولو هېوادونو حیاتي ګټې د افغانستان سره وټرو تر خو دلته د امنیت د خرابیدو په صورت کې دې هېوادونو خپلې حیاتي ګټې اغېزمنې شي، تر خود افغانانو خخه دوى د افغانستان د امنیت په اړه زیات فکرمند وه اوسبېري، او هیڅکله هم په افغانستان کې د ګډوډيو د رامنځته کولو تصور هم و نه کړي، او دا کار مور په دې توګه کولی شو چې افغانستان د سیمه بیز اتصال په مرکز بدل کړو، افغانستان باید د منځنۍ آسيا او جنوبی آسيا ترمنځ د وصل نکته وګرځي، همدا راز د چین او ایران، د چین او منځنۍ ختيځ ترمنځ د اتصال نکته وګرځي، افغانستان باید د دې سیمه پر امنیت مثبت اغزر ولري، په امنیتی تړونونو کې مثبت رول ولري، افغانستان باید منځنۍ آسيا، چین، منځنۍ ختيځ او د جنوب ختيځي آسيا او نورو سیمه بیزو کلتورونو لپاره د التقاء نقطه وګرځي.

د افغانستان له لارې باید د دې سیمه ترمنځ سوداګریز توکي تبادله شي، افغانستان باید د اورګاډي د پټلي او سوداګریزو لارو په وسیله د سیمې هېوادونه سره ونبټولي، افغانستان باید په سیمه کې په یو سوداګریز مرکز «Hub» بدل شي، همدا راز افغانستان باید د هغه هېوادونو خخه چې د انرژي (برق، نفت او ګاز) زیاتې زیرې او امکانات لري هغه هېوادونو ته د انرژي د انتقال لپاره د اتصال په مرکز بدل شي چې د نړۍ په کچه د انرژي په مصرف کې تر ټولو ستر هېوادونه شمېرل کېږي، لکه هند او چین.

د دې ترڅنګ دا سیمه بیز اتصال د افغانستان په اقتصادي وضعیت باندې خورا ستر اغزر لري، څکه څله چې افغانستان د تجارتی مالونو، انرژي او ترانسپورتی خدماتو په مرکز بدل شي نو دلته به د دې په پایله کې د افغانستان د خلکو لپاره بې شمېره کاري فرصتونه برابرېږي چې دا د افرادو او کورنيو په اقتصادي وضعیت دېره زیاته اغزره لري، همدا راز د ترانزيت خخه چې کوم عوائد لاس ته راتللې شي هغه د هېواد د بودیجې لپاره یو ستر مصدر ګرځبدلي شي.

کله چې د کوم هېواد اقتصاد مستحکم وي، او د اقتصادي پیاوړتیا اثرات عام وګرې ته ورسېري، په هېواد کې کاري فرصتونه وجود ولري، د خلکو ژوند هوسا وي هلتنه بیا خوک په اسانۍ سره لاس ونه هم نه شي کولی، او نه د هغه هېواد خوانان خوک بې لاري کولی شي.

نو په اوسينيو شرایطو کې د هېواد د بهرينيو چارو د وزارت يو ستر مسؤوليت دا دی چې د دي پورته هدف د لاس ته راولو لپاره کار وکړي، خو دا ياد ساتل په کار دي چې دا کار هغه وخت شونی دی چې د هېواد او نظام په دنه د دي لپاره ذهنی امادگي وجود ولري او د نظام د بېلا پلو برخو ترمنځ همغږي وجود ولري.

دویم: اقتصاد محوري

يو د هغه قضيو خخه چې زموږ د بهرينيو اړیکو د مثبتې سکېلتيا لپاره لوړېتوب وګرڅول شي د افغانستان د اقتصادي اړیکو پیاوړتیا او د اقتصاد په رغونه کې مؤثر رول لوړول دي، د اقتصادي سکتوری وزارتونو (د اقتصاد وزارت، د معادنو او پترولوزارت، د تجارت وزارت او داسې نورو) لپاره د اقتصادي اړیکو د پیاوړي کولو زمينه برابرول دي، د دي هدف د لاسته راولو لپاره باید اقتصادي اړیکې، سوداګریزه دپلوماسي، د نړۍ د هېوادونو سره په عام ډول او د ګاونديبو هېوادونو سره په ځانګړي توګه سوداګریزې اړیکې جوړول، بانکي سیستمونه اعاده کول، د بیرونې پانګونې راجلبول مهم ګامونه ګنل کېږي، په دي اقتصاد محوره او تجارت محوره بهرينيو اړیکو کې بشمېره ګنې پرتې دي چې شاید دلته یې يادونې ته اړتیا نه وي ځکه دا یو خرګند حقیقت دي، د دي هدف د لاسته راولو لپاره دا اړین دي چې د کور دنه مور د دي هدف د لاس ته راولو لپاره ظروف او حالات برابر کړي وي، که مور دا هدف وټاكو خود کور دنه سیاست مود دي د غوښتنو سره سم نه وي عیار کې بیا دا هدف نه شي ترلاسه کېدلې، د دي تر خنګ د دي هدف د لاسته راولو لپاره لاندې کارونه اړین دي چې باید په اوسينيو شرایطو کې د بهرينيو اړیکو لپاره د لوړېتوبونو په توګه وټاکل شي:

1. د اړونده ادارو، وزارتونو او د افغانستان بانک په همکاري د افغانستان د بانکي سیستمونو فعالول، او د بهرينيو هېوادونو د بانکي سیستمونو سره د افغانستان د بانکونو د اړیکو عادي کول، تر خو په عادي توګه د نړۍ سره راکړه او ورکړه اسانه شي.

2. د افغاني تولیداتو لپاره بازار موندنې باید یو د هغه اهدافو خخه وي چې د اړوند وزارتونو په همکاري او همغږي د افغانستان د بهرينيو اړیکو په لوړېتوب کې قرار ولري، مور باید هغه زراعتي تولیدات بهرينيو مارکېتونو ته ورسوو چې زموږ بزرگان یې په دېرو ستونزو د ځمکې خخه ترلاسه کوي، همدا راز که مور دلته تولیدي کارخانې ولو د هغوي محصولات هم باید په بهرينيو مارکېتونو کې عرضه کړو، تر خود سوداګرۍ انډول کنټرول کړو، او یوازې یو استهلاکي ملت نه اوسو.

3. بهريني دپلوماسي باید د دي لپاره په کار واچولې شي چې مور لوی شرکتونه د خپلو شرطونو سره سم پانګونې ته وڅوو، په ځانګړي توګه په مهمو خدماتي سکتورونو کې لکه د انژړي سکتور، د خدماتو سکتور، د زیربنا په برخه کې، د زراعت، مالداري او صنعت په برخه کې، او عمومي پاليسې باید دا وي چې مور د خامو موادو د خرڅولو پر خای د هېواد په دنه کې تولیدي اقتصادي فعالیتونه تشویق کړو، او خلک په صنعت کې پانګونې ته وڅوو.

4. په دي برخه کې باید دي ته متوجه واوسو چې د بیا لپاره په یو هېواد په ځانګړي توګه په داسې یو هېواد چې په دينې لحظ زموږ تولنه زيانمنه کوي بشپړ اعتماد ونه کړو، که لړې په صراحت سره ووايو چې یوازې په چین باندې په دي لړ کې اعتماد به زمور هېواد د یو بل بهريني یړغل په درشل کې ودروي، همدا راز دا به په اقتصادي لحظ د افريقيا ی هیوادونو او جنوب شرق آسيا د هېوادونو په ځانګړي توګه د سريلانکا تجربه تکرار کړي.

5. د افغانستان بهريني سياسې نماينده ګې باید د پانګونې د تسهيل په مراکزو بدل شي که وکولې شو چې په سفارتونو او نماينده ګيو کې داسې وړ کسان وګمارل شي چې د اړوند هېوادونو شتمن خلک د بېلا بېلو پوړګرامونو له لاري په افغانستان کې پانګونې ته تشویق کړي.

6. په اوسينيو شرایطو کې د هېوادونو د عايداتو د سترو سرچينو خخه يو هم سياحت او توريزم دي، مور دېر غني تاریخ لرو، دا د عامو مسلمانانو سره د اړیکو د جوړولو لپاره هم بنې وسیله ده

7. په داخل کې باید د داسې قانون جورونې لور ته ولاړ شو چې د بهريني پانګونې د راجلبولو وسیله وګرځي، داسې قانون سازې چې له یو پلوه د پانګونې لپاره بنې بستر مهيا کړي، او له بل پلوه د پانګونې او د سرمایې د انتقال لاري چاري ساده او اسانې کړي، او په ورته مهال کې هغه وبره له منځه یوسې چې پانګوال یې په عام ډول د ځان سره لري، په عربي کې يو

متل دي چي وايي: "رأس المال جبان" سرمایه دېر بې زړه شی دي، يعني چېرته چې لې گواښ هم ورته متوجه وي هلتنه نه ځې، نو مور باید د قانون جوروونې له لاري د پانګوالو وپره له منځه يوسو.

درېم: د اوبو قضیه

يو له هغه قضیو خخه چې د ګاونډیو هېوادونو سره زمور د اړیکو د خرابیدو لامل ګرځی د افغانستان د اوبو د کنټرول قضیه ده، دا باید په اوس مهال کې د مثبتې بنکېلتيا لپاره لومړیتوب ولري، د اوبو قضیه که له یوې خوا امنیتي ستونزې او مشکلات زبروي له بلې خوا د اوبو او برینښنا په بندونو او تأسیساتو کې د نړیوالو ادارو د پانګونې په مخ کې خند ګرځی، د ایران، پاکستان او منځنۍ آسیا د هېوادونو سره د اوبو شخړه باید یو د هغه بنستیزو قضیو خخه وي چې د بهرنیو اړیکو محور تشکیل کړي، د دې کار لپاره تر هر خه دمخته اړینه ده چې یوه داسې علمي کمیته تشکیل شي چې د اوبو اړوند متخصصینو او د اوبو اړوند نړیوالو قوانینو کې تخصص لرونکي شخصیتونه په کې ګډون ولري، دا ملي کمیته باید یوه داسې پالیسي ترتیب کړي چې زمور د ملي ګټو ساتونکي وي او د نړیوالو قوانینو سره هم په تکر کې نه وي، او بیا پري د ملت د مخورو خلکو تأیید هم واخیستل شي، دا سند باید د اوبو اړوند مذاکراتو کې مور لپاره لارښوونکي اصول وټاکي او په دې اړه سره خطونه معلوم کړي چې په هیڅ صورت ترې باید تنازل و نه شي، او د همدي ملي سند د روح سره سم مور باید د اوبو اړوند شخو ته د پاي تکي کېږدو.

څلورم: د عسکريت او مسلحو مقاومتونو او تروریزم قضیه

د نورو هېوادونو اړوند د مسلحو مقاومتي ډلو قضیه د مثبتې بنکېلتيا لپاره یوه بله مهمه قضیه ده، او اسلامي امارت یې ورته باید په لومړیتوبونو کې ځای ورکړي، دا قضیه یوه داسې مهمه قضیه ده چې د افغانستان راتلونکي ورسره تړلي ده، په دې معنی چې هېوادونه او په ځانګړې توګه د سیمې هېوادونه دې ته سترګې په لاره دې چې په دقیق ډول په دې پوه شي چې اسلامي امارت به د هغه ډلو په اړه خه دریغ غوره کوي چې په خپل هېوادونو کې د مسلح مقاومت او یا هم د عسکري فعالیتونو له لاري بدلون راوستل غواړي، دا ډول عسکري فعالیتونه به د اسلامي امارت لپاره د منلو وړ وي؟ که اسلامي امارت به د دوى په اړه کوم بل ډول دریغ غوره کوي؟

په دې کې شک نشته یو شمېر هغه خلک چې نړیواله اجندا لري او په اسلامي نړۍ کې د دوى په اصطلاح د غرب د ګوداګي رژیمونو پر ضد او په اسلامي نړۍ کې د امریکا د متحده ایالتونو د موجودیت پر ضد د مسلح مقاومت او عسکري فعالیتونو پر تګلاره روان دی خو عموما خارجي او تکفيري فکر نه لري، د مقاومت په موده کې د دې ډلو سره اړیکو دېږي منفي پایلې نه درلودې. خود نظام د جورېدو وروسته خه داسې التزامات او مسؤولیتونه د نظام او دولت پر اوړو را بربوئې چې زړه به پې نه غواړي خود نظام د ساتلو لپاره به اړین او ضروري وي، په دې اړه هم تشویشونه وجود لري چې ایا اسلامي امارت د دې ډول قضیو سره تر اوسه پوري د یوې مقاومتی ډلي په خبر تعامل کوي که د یو داسې نظام په توګه چې مسؤولیت منونکي دي، خپل نړیوال التزامات درک کوي او سر ته یې رسوي؟

دا قضیه بیا هم کورنۍ همغږي ته اړتیا لري چې د بهرنیو چارو وزارت په بهر کې د دې دریغ ترجماني کولی شي، خود داسې سیاستونو خپلول بیا د اسلامي امارت د مشرتابه او د مؤثرو شخصیتونو مسؤولیت دي.

د دې ترڅنګ چې کومه بله قضیه د سیمې د هېوادونو او نړیوالو له لوري د تروریزم تر عنوان لاندې مطرح کېږي هغه د «داعش» قضیه ده، دا قضیه خو کله د یو شمېر نړیوالو څواکونو له لوري د فشار د وسیلې په توګه استفاده کېږي، او کله هم د ګاونډیو هېوادونو له لوري د یو واقعیت په توګه مطرح کېږي، او د داسې ډلو د مهارولو په اړه د اسلامي امارت د هود په اړه پونتنې راپورته کوي، او دا ځکه چې د داعش ګواښ او د دې ګواښ کنټرول، همدا راز د دې ډول نورو سخت دریئو ډلو مخنيوی د سیمې او نړۍ لپاره یوه مهمه او بنستیزه موضوع ده، او نسه خبره دا ده چې د دې قضیې په اړه د اسلامي امارت په صف کې بشپړه همغږي وجود لري، دا قضیه باید یوه د هغه محوري قضیو له جملې خخه یوه وي او د افغانستان اسلامي امارت د بهرنیو چارو وزارت دا باید په خپل لوړیتوبونو کې ونیسي- چې نړۍ او ګاونډیو ته دا د ورکړ شي چې اسلامي امارت دې ستونزې ته متوجه دي، او د دې ستونزې د حل توان په ځان کې لري، دا باید په قوت سره د نړۍ او سیمې هېوادونو سره مطرح کړي شي تر خو له دې پلوه د هېوادونو له لوري اسلامي امارت متضرر نه شي. د اوښیو حالاتو لپاره د بهرنی سیاست په لوړیتوبونو کې کېښو دل شي، او د هغه کېښبونو یادونه وشي چې اسلامي امارت یې په دې لې کې سرته رسوي.

پنځم: د نړیوالی اجندا نه درلودل

هغه هېوادونه یا ډلي چې نړیواله اجندا ولري عموما په نورو هېوادونو کې لاس ونه خپل حق ګني، او له همدي امله په نورو هېوادونو کې خپلې هم فکره ډلي د هغه هېوادونو د امنیت د له منځه وړلو لپاره کاروی، لکه په مخکې وختونو کې شوروی اتحاد او کمونست ګوند چې په

هر هبوداد کې به يې د کارگرانو د انقلاب تر نامه لاندې ستونزې رامنځته کولی چې زموږ هبوداد د همدي بدمرغى بنکار شو، او يا هم د ایران د دوي په اصطلاح اسلامي انقلاب چې په قوله اسلامي نړۍ کې يې د همدي نړيوالي اجندا (چې اهل تشیع د اسلامي امت د قیادات زیات هقدار دي چې تمثیل يې د ایران اسلامي جمهوریت کوي) تر نامه لاندې د جنگونو اورونه بل ساتلي دي، تر دي چې په هغه هبودونو کې هم د خپلو اغیزو زیاتلو کوبنښ چې هلته د اهل تشیع وجود اصلا نشته لکه مالیزیا، اندونیزیا او ګن شمېر افریقایی هبودونه.

څه هبودونه همداسي وپره د اسلامي امارت په اړه هم لري، په ځانګړې توګه کله چې څه داسې خلک په صفونو کې لیدل کېږي چې په نړۍ کې او ځانګړې توګه په اسلامي نړۍ کې د غربی بشکلک پر ضد د نړيوالي جبهې خبره کوي، نو دا تشویشونه نور هم تقویه کېږي مور د خپلو بهرنیو اړیکو له لارې باید دي هبودونو ته دا د ورکړو چې د افغانستان اسلامي امارت کومه نړيواله اجندا نه لري، په اوسينيو حالاتو کې مور که د خپل جنګ خپلې هبوداد په خپلو پښو د درول جوګه شو دا هم لویه خبره ۵۵.

د دي تر خنګ کله کله خه اصطلاحات داسې معناګانې او اشارې د خان سره لري چې په دي اړه نور هبودونه په تشویش کې اچوي، او نړپوال او ګاونديان داسې تصور کوي چې کېدلې شي دا به د کومې نړيوالي اجندا برخه وي، د بیلګې په توګه د اسلامي امارت د زعامت نوم د دولت د رئيس، د رهبریت مقام، او داسې نورو خخه «امیر المؤمنین»^۱ ته بدلول او یا د هبوداد رسمي نوم د افغانستان د اسلامي دولت خخه د اسلامي امارت ته بدلول، دا دول کلمات چې عملا کومه ګټه پري نه مرتبېږي خو ستونزې رامنځته کوي، له دي امله که دا ممکن وي چې په دي اړه مقاصدي تفكير وشي نو بهتره به وي.

همدا راز د بهرنیو چارو د وزارت دنده او مسؤوليت دی چې نړپوالو او سيمه ييزو هبودونو ته دا د ورکړو چې اسلامي امارت کومه داسې سيمه ييزه او یا نړپواله اجندا نه لري، چې په هبودونو کې حالات ګډوډ کې او مسلح مقاومتونه تقویه کېږي، اسلامي امارت یوازې د افغانستان د رفاهیت او د یو کامياب هبوداد په حيث په خپلو پښو د درولو لپاره کار کوي، نه د هبودونو د نیولو او په زوره د لاندې کولو کوم تصور ورسه شته او نه په هغه هبودونو کې د اړو دور د جوړولو کوم پلان لري. که په دي اړه د اسلامي امارت له داخل خخه د بهرنیو چارو وزارت ملا وتړل شي او همکاري ورسه وشي دا تشویشونه به له بنستې خخه له منځه ولاړ شي.

شپړم: د نړپوالو سرحدونو لانجې

یوه بله قضیه چې د ګاونديو هبودونو سره د افغانستان د مثبتې بشکلتبای زمينه برابروي او باید په اوسله مهال کې باید په لومړیتوبونو کې ورته ئای ورکړو شي هغه د سرحدی ستونزو قضیه ده، دا خو څرګنده ده چې مور یو لپر سرحدی ستونزې د یو شمېر ګاونديو هبودونو سره لرو، په تېرو کلونو کې دې ستونزو مور د ډېرو کراونو سره مخ کړي یو، همبشه دې هبودونو د افغانستان د ضعف په حالت کې د خپلې خوښې حل د مسلط کولو کوبنښ کېږي دي، کوم سرحدونه چې لاتجهن دی او اوسلې حل ممکن نه دي، لکه د ډېرونډ کربنه، همدا راز لکه د پنځده سيمه چې په ۱۸۸۲ م کې روسانو نیولی ده د اوسلې لپاره د فشار د یوې وسیلې په توګه ترې استفاده وشي چې زموږ ګاونديان د داسې اقداماتو خخه منع کړي چې د افغانستان استقرار ته زيان رسوی، خو په ورته مهال کې داسې مرحلې ته هم ونه رسپېږي چې له دي اړخه بیا متضرر شو، او ګاونديان په دي اړه د فشار د اچولو لپاره زموږ په داخلې امورو کې د لاسوهنو لپاره زړه بنه کېږي.

اوم: غیر قانوني هجرتونه

يو د هغه قضیو خخه چې نړۍ ورسه لاس او ګربوان ده هغه د غیر قانوني هجرتونه په دي ورسټيو وختونو کې د افغانستان خخه سرچينه نېسي، مور په دي اړه مسؤوليتونه لرو چې د خپلو خلکو لپاره د کار او شغل فرستونه برابر کړو، د بنه ژوند لپاره ورته امکانات برابر کړو، نور متضرر هبودونه دې اړتبا لري چې پر هغوي د غیر قانوني هجرتونو فشار راکم شي دا قضیه د بېلا بېلا هبودونو سره د خبرو اترو او ګډو بروګرامونو د مطرح کولو یوه قضیه کېدلې شي چې د بهرنیو چارو وزارت په خپلو لومړیتوبونو کې ونسیسي.

اتم: د جنګي جرایمو او جنګي تاوان دوسيه

مور دي ته اړتبا لرو چې د تېر شل کلن اشغال په جريان کې چې کوم جنګي جرایم د امریکا او د هغې د متحدينو له لوري په افغانستان کې سرته رسپدلي هغه په داسې دول ډول ثبت شي چې په حقوقی لاحاظ ترې وروسته استفاده وشي، دې دوسيې جوړول د وخت اړتيا ده،

^۱- د امام الحرمین الجویني د عبارتو خخه هم همدا څرګندېږي چې هغه القاب چې د مسلمانانو د خلیفه او امام لپاره ځانګړې دي هغه وخت د یو چا لپاره باید استعمال شي چې قول مسلمانان پېږي راتول وي، امام الحرمین وايې: «وَلَكُنْ حَلَّ الدَّهْرُ عَنِ إِمَامٍ فِي زَمَنٍ فَتُرَءَ، وَلَنَفَضَلَ شَطَرُّ مِنَ الْخَطَّةِ عَنْ شَطَرٍ، وَعَزَّ صَبْرُ إِمَامٍ وَاحِدٍ، يَشْمَلُ رَأْيَهُ الْبَلَادُ وَالْعِبَادُ، فَنَسِبَ أَمِيرًا فِي أَحَدِ الشَّطَرَيْنِ لِلصَّرْوَةِ فِي هَذِهِ الصُّورَةِ، وَنَسِبَ أَمِيرًا فِي الْقُطْرِ الْأَخْرِيْرِ مُسْتَوْبٌ، وَلَمْ يَقْعُعِ الْعَقْدُ الْوَاحِدُ عَلَى حُكْمِ الْعَوْمِ، إِذَا كَانَ يَتَأَتَّى ذَلِكَ، فَالْحَقُّ الْمُتَبَعُ فِي ذَلِكَ أَنَّ وَاحِدًا مِنْهُمَا لَيْسَ إِمَامًا، إِذَا إِلَمَامُ هُوَ الْوَاحِدُ الَّذِي بِإِرْتِبَاطِ الْمُسْلِمِيْنَ أَجْمَعِيْنَ» غیاث الأمم في التیاث الظلم (ص 177):

که پخپله د بهرنیو چارو وزارت او یا بله کومه رسمي اداره دا کار د حالاتو د نزاکتونو له امله سرته نه شي رسولي کېدلی شي چې د خصوصي سکتور کومه تحصيلي اداره دا کار د یو ځانګري میکانیزم له لاري سرته ورسوي، خو په دي شرط چې د بهرنیو چارو د وزارت په خبر یو اړخ بې تر شا ولار وي او حمایت بې وکړي، دا کار که په عاجله توګه سرته و نه رسپږي هغه استناد او مدارک چې په حقوقی لحاظ ګټور واقع کېدلی شي له منځه خي، که اوس ترې استفاده هم و نه کړي شي نود فشار د واردولو لپاره به یو مهم سند په لاس کې ولرو، او که بالفرض هيڅ استفاده هم ترې و نه شي نو کېدلی شي چې وروسته د یو تاریخي سند په حیث نړیوالو سره شريک کړي شي او د استعماري قوتونو ظالمانه کړنې نړیوالو ته خرګندی کړي شي.

په اوس مهال کې د افغانستان بهرنی سياست هغه وخت د کامیابی پورونه سر کولی شي چې دا لومړيتوبونه په نظر کې ونيسي، هم په موخو او اهدافو کې لومړيتوبونه په نظر کې ولري، او هم د سياسي اړیکو د رامنځته کولو اړوند لومړيتوبونه هم په پام کې وساتل شي، او هم د نورو هپوادونو سره د اسلامي امارت د مثبتې بېکېلتيا اړوند لومړيتوبونه په نظر کې ولري، د دي ترڅنګ د بهرنی سياست د کامیابي بل شرط دا دی چې د هېباد د واقعيتونو خخه نمایندګي وکړي، په دي اړه د اسلامي امارت د مشرتابه، مسؤولينو او د بهرنی سياست د ترسیمونکو ترمنځ همغري وجود ولري، د بهرنیو چارو وزارت د سياستونو رامنځته کونکي ارگان او اړخ نه دي، دا یوازي د هغه خه نه د دفاع مسؤوليت پر غاره لري چې د هېباد په دنه کې وجود لري، او د اسلامي امارت له لوري په هېباد کې پلی کېږي، د همدي سياستونو پر بنسټ د نورو هپوادونو سره د اړیکو د جوړولو هڅي کوي، نو له دي امله د بهرنیو چارو وزارت د کامیابي بنسټيز لامل دا دی چې په کور دنه داسي واقعيتونه خپل کړو چې د نړیوالو لپاره ورسه تعامل ممکن وي، او دا هغه خه دي چې په بېلاښلو اړخونو کې یې د لومړيتوبونو تر عنوان لاندې يادونه وشهو، که دا کار و نه شي د بهرنیو اړیکو د جوړولو کار په دېږي ستونزې په مخ کې ولري.